

शिक्षणासोबत प्रत्यक्ष प्रकल्प प्रशिक्षण व रोजगार...

हव्याप्र अभियांत्रिकी महाविद्यालयात इंटरशिप : नामांकीत कंपनींचा सहभाग



अमरावती दि. २२ : अभियांत्रिकी शिक्षणातील पारंपारीक पद्धत वर्तमान रोजगार क्षेत्रात पुरेशी नसल्याची ओरड व खंत औद्योगिक क्षेत्रातून सातत्याने होत आहे. परिणामी पदवी प्राप्त नव अभियंत्यांना रोजगार क्षेत्रात अस्तीत्वासाठी संघर्ष करावा लागते. वर्तमान शिक्षण पद्धतीला अपेक्षित बदल व भविष्यातील गरजा लक्षात घेवून हव्याप्र अभियांत्रिकी महाविद्यालय सातत्याने विद्यार्थ्यांच्या सक्षमीकरणावर भर देत आहे. विद्यार्थ्यांना शिक्षणासोबत अद्ययावत तंत्रज्ञान प्रशिक्षण व रोजगार मिळावा याच जाणीवेतून महाविद्यालयात दि. ११ जून ते ७ जुलै दरम्यान विविध शाखा व प्रकल्पांवर चार आठवड्यांची इंटरशिप महाविद्यालयात सुरु आहे.

हव्याप्र अभियांत्रिकी महाविद्यालयात सुरु झालेल्या इंटरशिप उपक्रमामध्ये देशातील नामांकीत कंपनींनी सहभाग घेतला आहे. या इंटरशिपमध्ये इनफर्मेशन सिक्स्युरिटी ३०, सॉफ्टवेअर टेस्टिंग ४५, स्पोर्ट डेटा ऑनॅलॅटिक्स १०, ऑटोमोटिव्ह ३० व ऑटोमेशन इंजिनिअरींग २० अशा पाच

स्तरावर सर्व विभागातील तब्बल १३५ विद्यार्थ्यांचा समावेश आहे. प्रत्येक स्तरावरील प्रकल्प प्रशिक्षण अत्यंत दर्जेदार व आधुनिक स्वरूपाचे असून यामुळे सर्व विद्यार्थ्यांना आपले कौशल्य सिद्ध करण्याची समान संधी मिळत आहे. विशेष म्हणजे, या इंटरशिपद्वारे प्रत्येक विद्यार्थ्यांच्या शैक्षणिक, कौशल्य व रोजगाराच्या दृष्टीकोणातून सक्षमीकरणाला नव्याने गती मिळणार आहे. नियोजित अभियांत्रिकी शिक्षणाबरोबरच औद्योगिक क्षेत्रात प्रत्यक्ष काम करण्याचा अनुभव, गरज, अपेक्षा व त्या अनुषंगाने नविन तंत्रज्ञान आत्मसात करण्याची संधी या विद्यार्थ्यांना मिळत आहे. या इंटरशिपमध्ये पाचस्तरावर प्रकल्पांवर विद्यार्थी काम करत आहे. यानंतर या इंटरशिप दरम्यान उत्कृष्ट असे कला-कौशल्य सादर करणाऱ्या

विद्यार्थ्यांना थेट रोजगाराकरिता निवड करण्यात येणार आहे. सोबतच या इंटरशिपमध्ये सहभागी झालेल्या विद्यार्थ्यांना मिळणार अनुभव त्यांना नव्याने सक्षम करण्यास महत्वपूर्ण ठरत असल्याने विद्यार्थ्यांमध्ये एक नवा उत्साह व आत्मविश्वास दिसत आहे. स्तुत्य अशा इंटरशिप उपक्रमात संधी दिल्याबद्दल विद्यार्थी हव्याप्र अभियांत्रिकी महाविद्यालयाचे संचालक डॉ. श्रीकांत चेंडेकर, प्राचार्य डॉ. अनंत मराठे, ट्रेनिंग ऑड प्लेसमेंट अधिकारी प्रा. अमोल कर्मकर, प्रा. शितल गावंडे (इनफर्मेशन सिक्स्युरिटी), प्रा. स्वप्नील निमकरडे (डिझायनींग), प्रा. जय संचेती (सॉफ्टवेअर टेस्टिंग) यांच्यासह सर्व विभाग प्रमुख व शिक्षकांचे आभार व्यक्त करीत आहे.

जामनेर तालुक्यातील घटनेचा नागरिकांनी केला निषेध

अचलपूर दि. २२ : जळगाव जिल्ह्यातील जामनेर तालुक्यात वडकी गावात शेतातील विहिरीवर आंघोळ केल्याच्या कारणावरून मातंग समाजाच्या मुलांना बेदम मारहाण व गावातून धिंड काढल्याचे घटनेने सर्वत्र संताप व्यक्त होत असून अशा घटना पुन्हा भविष्यात घडू नये म्हणून या प्रकरणातील दोषींवर कठोर कारवाई करून त्यांना कठोर शिक्षा द्यावी या बाबतचे निवेदन अचलपूर - परतवाडा या जुव्या शहरातील हिंदू धर्मिय नागरिकांनी उपविभागीय अधिकारी मार्फत मुख्यमंत्र्यांना निवेदन दिले आहे.

जळगाव जिल्ह्यातील वडकी गावातील ही घटना असून त्यामुळे अनेक संघटनांनी त्या घटनेचा तीव्र शब्दात निषेध केला असून अचलपूर - परतवाडा येथील हिंदूबांधवांनी मातंग समाजातील मुलांना मारहाण व धिंड काढल्या प्रकरणाचा निषेध करीत कारवाईची मागणी निवेदनातून केली आहे. उपविभागीय अधिका वृंकट राठोड यांना प्रत्यक्ष भेटून निवेदनकर्त्यांनी निवेदन दिले. त्यावेळी विनय चतुर, नगरसेवक गोवर्धन मेहरे, ज्ञान प्रबोधिनीचे विलास बेलसरे, जीवनविद्या मिशनचे डॉ. संजय भागवत, गाडगेबाबा तक्रार निवारण समितीचे प्रा. प्रमोद नेकेले, शिखरेनेचे किशोर कासार, नितीन भुयार, श्रीधर क्षीरसागर, अरविंद उधडे, किशोर लंबाडे, राजा पंजरकर, मनिष शर्मा, सुनिल लाड, संतोष माहोरे, सोमर दोरकर, शुभम पातालबंशी, रोहीत भिडे, ऋषी मोहोड, अक्षय बहरिया, योगेश भांडे, सदीप हीर, आशिष जोशी, पवन हिळकर, मनोज ठाकूर यासह हिंदू धर्मिय नागरिक मोठ्या संख्येने उपस्थित होते.

शिक्षकांना मिळणार अद्यावत तंत्रज्ञान प्रशिक्षण

हव्याप्र अभियांत्रिकी महाविद्यालयात एच.पी.सी कार्यशाळा २ जुलैपासून



अमरावती दि. २२ : दरदिवशी विकसित होणारे तंत्रज्ञान शिक्षकांच्या माध्यमातून विद्यार्थ्यांपर्यंत पोहचविणे अत्यंत आवश्यक झाले आहे. त्याकरिता प्रत्येक शिक्षक तंत्रज्ञान क्षेत्रात सक्षम असावा याकरिता विज्ञान व तंत्रज्ञान शाखेतील शिक्षकांकरिता उच्च शिक्षण संस्था एआयसीटीई व आयएसटीई यांच्या संयुक्त विद्यमाने एच.पी.सी (हाय परफॉर्मन्स कम्प्युटींग टेक्नॉलॉजी) कार्यशाळा हव्याप्र अभियांत्रिकी महाविद्यालय येथे २ ते ७ जुलै दरम्यान आयोजित करण्यात आली आहे. वर्तमान युग तंत्रज्ञानाचं असून तंत्र-कौशल्याशिवाय

विकास साधणे अशक्य झाले आहे. दरदिवशी विकसित होणारे तंत्रज्ञान प्रत्येक क्षेत्राला बळ व गती देत आहे. त्यामुळे ही विकासाची गती गाठण्याकरिता पायाभूत शिक्षण पद्धतीला तंत्रज्ञान आत्मसात करावे लागणार आहे. अद्यावत तंत्रज्ञानाद्वारे विद्यार्थ्यांमध्ये कौशल्य

घराच्या खरेदीसाठी ७ लाखाची फसवणूक

अमरावती, दि. २२ : घर खरेदीच्या नावावर व्यवहार करून ७ लाख रुपयाने फसवणूक करण्यात आल्याप्रकरणी फ्रेजरपुरा पोलीसांनी दोघांवर फसवणूक करणाऱ्या दोघांवर गुन्हा दाखल केला आहे.

अमरनाथ रामकिशोर दुबे व विशाल महल्ले अशी गुन्हा दाखल करण्यात आलेल्या आरोपींची नावे आहेत. कवडू रामाजी उईके (६०, तपोवन) यांनी ८ जानेवारी २०१६ रोजी अमरनाथ दुबे यांचेशी मौजा मासोद येथील राजूर शेत सर्वेमध्ये असेलले घर विकण्याचा व्यवहार केला होता. उईके यांनी विशाल महल्ले याला संपूर्ण शर्त मंजूर करून देले होते. परंतु अमरनाथ दुबे व विशाल महल्ले यांनी घर बांधून देवून खरेदी सुद्धा केली नाही.

पत्नीवर पतीचा चाकू हल्ला

यासीननगर येथील घटना

अमरावती, दि. २२ (प्रतिनिधी): पतीपासून वेगळे राहत असलेल्या पत्नी तिच्या मुलांच्या भेटीसाठी गेली असता संतप्त पतीने तिच्यावर चाकू हल्ला चढविला. या हल्ल्यात विवाहीता गंभीर जखमी झाली. नागपुरी गेट पोलीस ठाण्याच्या हद्दीत येणाऱ्या हबीब नगर येथे ही घटना घडली.


यासीन निलोफर असे चाकू हल्ल्यात जखमी झालेल्या महिलेचे नाव आहे. यासीन निलोफर व तिचा पती शेख रशीद यांचा १५ वर्षांपूर्वी विवाह झाला होता. त्यांना दोन मुली व एक मुलगा आहे. परंतु दोघांमध्ये खटके उडत असल्याने तीन वर्षांपासून ते वेगळे राहत होते. दोन्ही मुले व एक मुलगा शेख रशीद याच्या घरी राहत होते. मुलांची आठवण आल्यास यासीन निलोफर मुलांना भेटण्यास जात होती. आज शुक्रवारी तिला मुलांची आठवण आल्याने ती भेटायला गेली होती. सायंकाळच्या सुमारास ती

करखेडा संभु येथे सात महिन्यापासून डॉक्टरच नाही



सात महिन्यापूर्वी डॉ. भिसे यांची सेवानिवृत्ती झाल्यानंतर येथे नियमित डॉक्टर पद स्थापना करण्यात आली नाही. येथील प्रभार हा साऊर येथील वैद्यकीय अधिका-यांना देण्यात आला आहे. त्यामुळे ते साऊर येथील जबाबदारी पूर्ण झाल्यानंतरच येथे येतात. एएनएम कधी कधी ओपीडी चालवितात त्यामुळे गेल्या सात महिन्यांपासून

खासदार तडस यांनी घेतली आढावा बैठक



अमरावती दि. २२ : वर्धा लोकसभा मतदारसंघाचे खासदार रामदास तडस यांनी शुक्रवारी जिल्हाधिकारी कार्यालयात जिल्हाधिकारी अभिजीत बांगर यांच्या उपस्थितीत आढावा बैठक घेतली. या बैठकीत वर्धा मतदारसंघात येणाऱ्या अमरावती जिल्ह्यातल्या पाच तालुक्यातल्या विविध कामांचा आढावा घेतला व अधिकार्यांना कामे तातडीने मार्गी लावण्याचे निर्देश दिले. बैठकीला माजी आमदार अरुण अडसड, धामणगावचे नगराध्यक्ष प्रताप अडसड, निवासी उपजिल्हाधिकारी नितीन व्यवहारे, उपविभागीय अधिकारी, तहसिलदार तसेच भाजपाचे धामणगाव-चांदूर रेल्वे विधानसभा संपर्क प्रमुख प्रशांत वैद्य, खा. तडस यांचे स्विय सहायक राजेंद्र हजारे प्रामुख्याने उपस्थित होते. बैठकीत नखेड रेल्वे मार्गावर असलेल्या उदखेड, रिडपूर

व अन्य एक अशा तीन बंद रेल्वे फाटकाचा मुद्दा चर्चेला आला. सदर तीनही फाटक सुरु करण्याची मागणी स्थानिक नागरिकांची आहे. ती मागणी पूर्ण करण्याच्या अनुषंगाने गतीने कारवाई करण्याचा निर्णय बैठकीत घेण्यात आला. शनिवारी खा. तडस रेल्वे अधिकार्यांना सोबत घेऊन येथे पाहणी करणार आहे. बोंडअळी नुकसानीचे पैसे त्वरित शेतकर्त्यांना देण्याचे निर्देश खा. तडस यांनी दिले. तसेच नांदगाव खंडेकर बस स्थानक व घुईखेड येथे पोलिस चौकी मंजूर असतानाही ती सुरु न केल्यामुळे खा. तडस यांनी तिव्र नाराजी व्यक्त करून त्वरित कारवाईचे आदेश दिले. पात्र लाभार्थ्यांना रमाई आवास योजने अंतर्गत घरकुलाचा लाभ देऊन २०११ शासन निर्णय प्रमाणे कारवाई करण्याचे त्यांनी सुचीत केले. कर्मचाफी मिळालेल्या शेतकऱ्यांच्या याद्या प्रत्येक गावात लावण्याचे

हार्दिक अभिनंदन

डॉ. राजेश वसंतराव गोंधळेकर
यांची महाराष्ट्र आरोग्य विज्ञान विद्यापीठ, नाशिक येथे व्यवस्थापन समितीच्या सदस्यपदी अवरोध निवड झाल्याबद्दल हार्दिक अभिनंदन

शुभेच्छक: इंडियन डेंटल असो. अमरावती ब्रॅंच